

# शिक्षक बच्चों को शिक्षित बनाने के साथ संस्कारवान भी बनाएं : मदन दिलावर

बीकानेर, (कासं)। शिक्षा और पंचायती राज विभाग मंत्री मदन दिलावर ने कहा कि शिक्षक बच्चों को शिक्षित बनाने के साथ संस्कारवान बनाएं। मेडिकल कॉलेज सभागार में सोमवार को संभाग स्तरीय अधिकारियों के साथ आयोजित बैठक में शिक्षा और पंचायती राज विभाग मंत्री मदन दिलावर ने यह बात कही। राजकीय कार्यालयों में साफ-सफाई, कार्मिकों की समय पर उपस्थिति के विषय में निर्देश देते हुए शिक्षा मंत्री ने कहा प्रत्येक विभाग के अधिकारी अपने कार्यों को पूरी निष्ठा और लगन से संपादित करें। माह में एक बार विद्यालयों का स्टॉफ मिलकर स्कूल परिसर की सफाई करें। उन्होंने कहा कि सकारात्मक वातावरण में ही विद्यार्थी अपना सर्वांगीण विकास कर सकेंगे। शिक्षा अधिकारियों को स्कूलों के नियमित निरीक्षण करने के निर्देश देते हुए शिक्षा मंत्री मदन दिलावर ने कहा कि हमारी स्कूलों में मौजूद संसाधनों का कुशलताम उपयोग हो, यह सुनिश्चित किया जाए।

उन्होंने कहा कि कस्तूरबा गांधी विद्यालयों में शिक्षक रोजाना अप-डाउन ना करें। यह स्वीकार नहीं किया जायेगा। अध्यापक स्वयं पहुंचकर कक्षाओं में जाएं। ग्रामीण विकास एवं पंचायती राज विभाग के कार्यों की प्रगति की समीक्षा करते हुए दिलावर ने कहा कि जिले के 193 मॉडल गांवों में स्वच्छता कार्यों का भौतिक सत्यापन



मेडिकल कॉलेज सभागार में शिक्षा और पंचायती राज मंत्री मदन दिलावर ( दाएं ) ने संभाग स्तरीय अधिकारियों की बैठक ली।

किया जाए। सफाई एक नियमित प्रक्रिया है। इसे बनाए रखने के लिए संबंधित अधिकारी नियमित निरीक्षण करें और रिपोर्ट दें।

विधायक निधि कोष के प्रस्तावों को समय पर वित्तीय स्वीकृति मिले, यह भी सुनिश्चित किया जाए। उन्होंने कहा कि प्रत्येक कार्य समय सीमा में पूरे हो, इस संबंध में विशेष मॉनिटरिंग की जाए। पंचायती राज मंत्री ने कहा कि यदि कार्यों की गुणवत्ता में शिकायत आई गई तो ग्राम सेवक से लेकर उच्च अधिकारी तक की जिम्मेदारी तय की

जायेगी। किसी भी स्तर पर भ्रष्टाचार स्वीकार नहीं होगा। उन्होंने कहा कि शिक्षा, स्वास्थ्य, ग्रामीण विकास के ढांचे को मजबूत बनाने के लिए राज्य सरकार द्वारा अतिरिक्त प्रयास किए जायेंगे। खाजुवाला विधायक डॉ. विश्वनाथ मेघवाल ने ग्राम पंचायत की जमीन पर अतिक्रमण के संबंध में संबंधित अधिकारी के जिम्मेदारी तय करने, विद्यालयों में शिक्षक विद्यार्थी अनुपात कम करने की बात कही। बीकानेर (पश्चिम) विधायक जेटानंद व्यास ने सरकारी विद्यालयों को साफ-

सुथरा रखने पर विशेष ध्यान देने के लिए कहा।

श्रीदुर्गराज विधायक ताराचंद सारस्वत ने ग्रामीण क्षेत्र में घर-घर से कचरा संग्रहण और विद्यालयों के पुराने भवनों के जीर्णोद्धार पर बात रखी। नगर निगम मेयर सुशीला कंवर राजपुरोहित ने कहा कि उपलब्ध संसाधनों के आधार पर शहरी क्षेत्र में सफाई के बेहतर प्रयास किए जा रहे हैं। संभागीय आयुक्त वंदना सिंघवी ने प्राइवरी शिक्षा के आधारभूत ढांचे को मजबूत बनाने की दिशा में पायलट प्रोजेक्ट चलाने की

- दिलावर ने कहा कि पंचायती राज विभाग के कार्यों में गुणवत्ता का विशेष ध्यान रखें अन्यथा तय होगी संबंधित की जिम्मेदारी
- पंचायती राज मंत्री मदन दिलावर ने संभाग स्तरीय अधिकारियों की बैठक ली

बात कही। उन्होंने बताया कि संभाग के विभिन्न कार्यालयों में साफ-सफाई के लिए व्यापक अभियान चलाया जा रहा है।

जिला कलेक्टर नम्रता वृष्णि ने शिक्षा और पंचायती राज विभाग के कार्यों की जानकारी दी। उन्होंने कहा कि एक्टिविटी बेस्ड लर्निंग किट्स स्कूलों तक पहुंचे और उपयोग में लिए जाएं।

सीईओ जिला परिषद सोहनलाल ने पावर प्वाइंट प्रेजेंटेशन के माध्यम से पंचायती राज विभाग के विभिन्न कार्यों और प्रगति की विस्तार से जानकारी दी। इस अवसर पर अतिरिक्त निदेशक शिक्षा, ग्रामीण विकास और पंचायती राज विभाग के संभाग स्तरीय अधिकारियों सहित अन्य संभाग स्तरीय अधिकारी उपस्थित थे।

## बीकानेर जिला अस्पताल में आई.वी.एफ. सेंटर पर लगा ताला

बीकानेर, (कासं)। जिला अस्पताल में चार वर्ष पहले आईवीएफ सेंटर खोलने की स्वीकृति दी गई थी। इसके बाद शहर के एक निजी प्रसूति गृह ने सात वर्ष पहले एमओयू कर यह सेंटर खोल दिया लेकिन आज स्थिति यह है कि इस सेंटर पर ताला लटक रहा है।

निसंतान दंपतियों को कम खर्च पर संतान सुख दिलाने के लिए निजी जनसहभागिता से राज्य के जिला अस्पतालों में शुरू की गई इन विट्रो फर्टिलाइजेशन (आईवीएफ) की सुविधा राज्य सरकार की अनेदखी के कारण ठप हो गई है। निजी सेंटरों पर आईवीएफ का अत्यधिक खर्च होने के कारण यह योजना ऐसे दम्पतियों के लिए बड़ी उम्मीद की तरह थी। राज्य सरकार का इसके लिए निजी सहभागी से एमओयू भी साइन हुआ।

वर्ष 2017 में ही चिकित्सा एवं स्वास्थ्य विभाग के अंतर्गत निदेशक जनस्वास्थ्य ने सीएम की बजट घोषणा की पालना में सभी जिला अस्पतालों में

- राज्य के जिला अस्पतालों में शुरू की गई आई.वी.एफ. की सुविधा राज्य सरकार की अनेदखी के कारण ठप हो गई

इनकी स्थापना के लिए नियम भी बना दिए। लेकिन उसके बाद यह योजना उम्मीद के मुताबिक गति नहीं पकड़ सकी।

बीकानेर जिला अस्पताल में चार वर्ष पहले आईवीएफ सेंटर खोलने की स्वीकृति दी गई थी। इसके बाद शहर के एक निजी प्रसूति गृह ने सात वर्ष पहले एमओयू कर यह सेंटर खोल दिया, लेकिन आज स्थिति यह है कि इस सेंटर पर ताला लटक रहा है। ऐसे में निसंतान दम्पतियों को बड़ी राशि देकर निजी

केन्द्रों पर जाना पड़ रहा है। कोविड काल से पहले यह सेंटर खुला हुआ था और सात दम्पतियों को यहां आईवीएफ की सुविधा भी मिली, लेकिन कोविड में संबंधित फर्म ने इसे पूर्ण रूप से बंद कर दिया। आईवीएफ सेंटर खोलने के लिए सरकार ने पीपीपी मॉडल पर जगह उपलब्ध कराई थी। जबकि चिकित्सक सहित अन्य स्टाफ और जांच में काम आने वाले उपकरण फर्म ने स्थापित किए थे। इस सेंटर में करीब 60 हजार के खर्च में आईवीएफ की सुविधा उपलब्ध थी। जबकि निजी क्षेत्रों में डेढ़ से षाई लाख रूपए तक खर्च होते हैं।

डॉ. विक्रम सिंह तंवर, संचालक आईवीएफ सेंटर, जिला अस्पताल, बीकानेर का कहना है कि यहां एक चिकित्सक सहित सात जनों का स्टाफ कार्यरत था। जिसे 2020 में बंद कर दिया गया। अब अप्रैल से वापस शुरू करने का प्रयास किया जायेगा। सरकार की तरफ से कोई सहयोग भी नहीं मिला।

## रम्मतों की रिहर्सल का दौर

बीकानेर, (कासं)। होली की रंगत अब छाने लगी है। बसंत पंचमी के साथ ही शुरू हुआ रम्मतों के पूर्वाभ्यास का दौर अब परवान चढ़ने लगा है। रम्मतों में अलग-अलग भूमिका अदा करने वाले कलाकार तरह-तरह के संवाद करते व स्वांग रचते दिखाई दे रहे हैं। इन रम्मतों की रिहर्सल को लेकर बच्चे, युवा व बुजुर्ग सभी उत्साहित नजर आ रहे हैं।

परकोटे के विभिन्न मोहल्लों में होने वाली रम्मतों के पूर्वाभ्यास में कलाकारों के साथ मोहल्लावासी तथा रम्मतों के रसिद रत रात तक संवादों की ट्रेन भरकर कलाकारों के सुर से सुर डेला रहे हैं। चौथानी ओझाओं के चौक में स्थित हनुमान मंदिर में जमना दास स्वांगमेरी व ख्याल चौमासा की रम्मत का पूर्वाभ्यास वरिष्ठ कलाकार एडवोकेट मदन गोपाल व्यास, श्यामसुंदर ओझा के नेतृत्व में चल रहा है। दिशरा ओझा ने बताया कि पूर्वाभ्यास रात्रि 8:00 बजे से 11:30 बजे तक चलता है। इसमें भानु, भोलेनाथ, जगदीश, मनोज ओझा, मुकेश, प्रेमनारायण, बसंत, मैरू ओझा भागीदारी निभा रहे हैं।

## ‘पीबीएम में कार्डियक सर्जन की सेवाएं शीघ्र मिलेगी’

बीकानेर, (कासं)। चिकित्सा एवं स्वास्थ्य मंत्री गजेन्द्र सिंह ने पीबीएम अस्पताल के ट्रोमा सेंटर और हल्दीराम मूलचंद कार्डियो वस्कुलर सेंटर का औचक निरीक्षण किया।

चिकित्सा एवं स्वास्थ्य मंत्री ने इस दौरान अस्पताल की चिकित्सा सुविधाओं, साफ-सफाई सहित स्टाफ की उपलब्धता व अन्य व्यवस्थाओं की जानकारी ली। उन्होंने कहा कि मरीजों एवं उनके परिजनों को किसी प्रकार की परेशानी नहीं हो, यह सुनिश्चित किया जाए। चिकित्सा मंत्री गजेन्द्र सिंह ने कहा कि मरीजों के भार को देखते हुए कार्डियो वस्कुलर सेंटर में चिकित्सा सुविधाओं का विस्तार किया जायेगा। मरीजों को बेहतर तरीका चिकित्सा सुविधाएं उपलब्ध करवाना, राज्य सरकार की सर्वोच्च प्राथमिकताओं में शामिल है।

यहां की आवश्यकता के अनुरूप आधुनिक चिकित्सकीय उपकरण उपलब्ध करवाए जायेंगे। उन्होंने कहा कि अस्पताल को कार्डियक सर्जन की

## डायबीटिक केयर सेंटर में मशीनें भेंट

बीकानेर, (कासं)। यहां सरदार पटेल मेडिकल कॉलेज से संबद्ध डायबीटिक केयर एंड रिसर्च सेंटर में हनुमान हल्था निवासी सेवानिवृत्त पटवारी कैलाश नारायण पांडे ने अपने पुत्र आशीष पांडे की स्मृति में करीब 70 हजार रूपये लागत की 2 एम्बुलेंटी ब्लड प्रेशर मॉनिटरिंग मशीन तथा एक ग्लूकोज मॉनिटरिंग मशीन मरीजों के उपयोग के लिए भेंट की।

डायबीटिक केयर एंड रिसर्च केन्द्र प्रभारी डॉ. सुरेन्द्र वर्मा ने बताया कि इन मशीनों का उपयोग अनियमित शुगर और बीपी वाले मरीजों की विस्तृत जांच करने के लिए किया जा सकेगा। ऐसे मरीज जिनके शुगर व बीपी नॉर्मल होते हुए भी लक्षण बने रहते हैं। उनकी कंप्यूटराइज्ड रीडिंग हो पायेगी। जिससे उनके इलाज में सुविधा रहेगी। इन मशीनों से मरीज के हर मिनेट और घंटे के हिसाब से शुगर बीपी का मूल्यांकन किया जा सकेगा। जिससे मरीज की एकचुल्ल स्थिति का आसानी से पता लगाया जा सकता है।

मरीजों के प्रति दानदाता पांडे परिवार के समर्पित भाव को देखते हुए प्रचार्य एवं नियंत्रक डॉ. गुंजन सोनी, नारायण पांडे, मीना पांडे, नित्या पांडे सुप्रिया पांडे को शॉल ओझाकर गुलाब का पुष्प भेंट कर सम्मानित किया। प्रचार्य डॉ. सोनी ने इस अवसर पर कहा कि अर्पणों की याद में जरूरत मरीजों को की गई सहायता से उनकी स्मृति अमर हो जाती है। दानदाता परिवार से अन्य सक्षम परिवारों को भी प्रेरणा मिलेगी।



विधानसभा अध्यक्ष वासुदेव देवनानी ने करणी माता मंदिर में दर्शन कर खुशहाली की कामना की।

बीकानेर, (कासं)। राजस्थान विधानसभा के अध्यक्ष वासुदेव देवनानी ने सोमवार को देशनोक स्थित करणी माता मंदिर में दर्शन किए और देश प्रदेश में खुशहाली की कामना की। इस दौरान श्री करणी मंदिर निजी ग्रन्थास के अध्यक्ष बादल सिंह, उपाध्यक्ष श्री सीता दान, पार्वत नथमल सुराणा, विक्रमदान, मंडलीय चारण महासभा के अध्यक्ष धंरनदान, और पूर्व ग्रन्थास अध्यक्ष कैलाश दान ने विधानसभा अध्यक्ष देवनानी को करणी माता की तस्वीर भेंट की। राजस्थान विधानसभा अध्यक्ष वासुदेव देवनानी का सर्किट हाउस में जनप्रतिनिधियों एवं सिंधी समाज के कार्यकर्ताओं ने माला पहनाकर भव्य स्वागत किया। इस दौरान विजय आचार्य, अखिलेश प्रताप सिंह, श्याम सुंदर, मोहन सुराणा, डॉ. सत्य प्रकाश आचार्य, नरेश नायक, आनंद सिंह भाटी, हनुमान सिंह चावड़ा, सांगीलाल गहलौत, कमल आचार्य, भारती अरोड़ा, कपिल शर्मा, वेद व्यास, अजय खत्री, अंकित तंवर, दिलीप पुरी, अनिल तुलसियानी, कमल विधानी, अशोक हिंदुस्तानी, मनोज टिककार, रामकुमार व्यास, नेमीचंद तंवर एवं राजकुमार मूलचंदानी ने देवनानी का अभिंदन किया।

## समाधान कक्ष का उद्घाटन



शिक्षा मंत्री मदन दिलावर (दाएं) ने शिक्षा निदेशालय में नवगठित समाधान कक्ष का उद्घाटन किया।

बीकानेर, (कासं)। शिक्षा मंत्री मदन दिलावर ने सोमवार को शिक्षा निदेशालय में नवगठित समाधान कक्ष का उद्घाटन किया। उन्होंने समाधान कक्ष की कार्यप्रणाली के बारे में जाना। शिक्षा मंत्री ने कहा कि निदेशालय में अन्य जिलों से आने वाले कार्मिकों के लिए समाधान कक्ष उपयोगी साबित होगा। अन्य जिलों के कार्मिक अपनी परिवेदना यहां दे सकेंगे, जिन पर समयबद्ध कार्यवाही हो सकेगी। समाधान कक्ष में परिवारी के प्रार्थना पत्र को ऑनलाइन करते हुए ई-डाक के माध्यम से संबंधित अधिकारी की एसएसओ आईडी में भिजवाया जायेगा, जिससे संबंधित कार्मिक की जवाबदेही तय होगी। इसके लिए परिवारी को ऑनलाइन टॉकन नंबर भी दिया जायेगा। शिक्षा मंत्री ने कहा कि अन्य जिलों के कार्मिकों को उनकी परिवेदना में स्वीकृत कार्यवाही हो। इस दौरान शिक्षा मंत्री ने निदेशालय परिसर में पौधा रोपण किया। हैरिटेज हॉल और मुख्य प्रशासनिक भवन का निरीक्षण किया। इसके बाद अधिकारियों से विभिन्न बिन्दुओं पर आधारित फीडबैक लिया।

## मुख्यमंत्री भजनलाल बीकानेर पहुंचे

बीकानेर, (कासं)। मुख्यमंत्री भजनलाल शर्मा सोमवार को शाम बीकानेर पहुंचे। केन्द्रीय कानून मंत्री अर्जुनराम मेघवाल, खाद्य एवं नागरिक आपूर्ति मंत्री सुमित गोदारा, विधायक सिद्धि कुमारी, डॉ. विश्वनाथ मेघवाल, ताराचंद सारस्वत, जेटानंद व्यास सहित आईजी ओमप्रकाश, संभागीय आयुक्त वंदना सिंघवी, जिला कलेक्टर नम्रता वृष्णि, पुलिस अधीक्षक तेजसिन्धी गौतम ने की अगवानी। मुख्यमंत्री भजनलाल शर्मा यहां शगुन पैलेस में आयोजित विवाह समारोह में शिरकत करेंगे। मुख्यमंत्री के दौर को देखते हुए यहां पुलिस की तैनाती की गई है। मुख्यमंत्री विवाह समारोह में शामिल होने से पहले भाजपा कार्यकर्ताओं से भी मिल सकते हैं।

## ‘सर्वर डाउन’ नहीं बने लाइसेंस

बीकानेर, (कासं)। परिवहन विभाग का ड्राइविंग लाइसेंस संबंधी सारथी पोर्टल आज सुबह से ही बंद रहा जो देर शाम तक नहीं चला। जिससे लर्नर लाइसेंस, रथाई ड्राइविंग लाइसेंस, रिन्चुअल, ड्रुप्टीकेट, एडिशन जैसे महत्वपूर्ण काम बिल्कुल ठप रहे। विभाग की सारथी साइट को खोलते ही ‘अंडर प्रोसेस’ लिखा हुआ बताकर सर्वर डाउन रहा। लोग आवेदन करने और स्टाफ्ट बुक करने के लिए साइट ओपन होने का इंतजार करते रहे। लेकिन सारथी पोर्टल को साइट देर शाम तक ठप रही। कई लाइसेंस आवेदकों को लर्नर लाइसेंस की अंतिम तिथि होने से उन्हें खासा परेशानी उठानी पड़ी। उनके पास नया लर्नर बनाकर फिर से अरथाई करने के सिवाय और कोई विकल्प नहीं है। शारीरिक, मानसिक और आर्थिक परेशानी हुई वह अलग। बीकानेर सिटीजन एसोसिएशन के एडवोकेट हनुमान प्रसाद शर्मा ने बताया कि एक तरफ ईई सरकार प्रत्येक सरकारी दस्तावेज को ‘ई फाइलस’ के रूप में आमजन तक पहुंचाने का दावा कर रही है तो दूसरी तरफ परिवहन विभाग में कभी इंटरनेट नहीं चलने, सारथी पोर्टल का आये दिन सर्वर डाउन होने जैसी समस्याएं बनी हो रहती है। जिसका स्थाई समाधान नहीं होने का खामियाजा जनता को भुगताना पड़ता है।

## बारिश-ओलावृष्टि से फसलों में नुकसान

हनुमानगढ़, (कासं)। जिले में बेमौसम वर्षा व ओलावृष्टि से रबी फसलों को नुकसान हुआ है। इससे किसान मायूस हो रहे हैं। किसानों का कहना है कि अब सरकार खराबे का सही आंकलन करे तो कुछ राहत मिले।

बीमा कंपनी के अधिकारियों ने किसानों से आग्रह किया है कि वह खराबे की सूचना कंपनी के टोल फ्री नंबर पर 72 घंटे के भीतर दें ताकि उनके क्लेम सेटलमेंट में किसी तरह की दिक्कत नहीं आए। इस बीच कलेक्टर सहित अन्य प्रशासनिक अधिकारियों ने राबिवार को खेतों में जाकर बरसात व ओलावृष्टि से हुए नुकसान को देखा। इस दौरान कुछ जगहों पर खराबा मिलने पर इसकी रिपोर्ट तैयार करने की बात कही।

- किसानों ने कहा कि फसल खराबे का सही आंकलन हो तो राहत मिले

कलेक्टर कानाराम ने नोहर तहसील क्षेत्र के गांव मंदरपुरा, गोरखाना, जबरासर, जोखासर, गांव रानीसर, बाच्छूसर, मेधाना, भादरा के डूंगराना, रासलाना, गांव सागड़ा, अमरपुरा, जोगीवाला में रबी फसलों का अवलोकन किया। इस मौके पर कलेक्टर ने कृषि अधिकारियों, बीमा कंपनी के प्रतिनिधियों को राजस्व विभाग के कर्मचारियों के साथ मिलकर समय पर और शुद्धता के साथ फसल कटाई प्रयोग करने के निर्देश दिए।

## 52 लीटर हथकढ़ शराब जब्त

श्रीकरणपुर, (कासं)। आबकारी विभाग की ओर से गांव 29 एच एरिया में दबिश दी गई। इस दौरान वहां पर 52 लीटर हथकढ़ शराब जब्त करने के साथ 800 लीटर लाहन भी नष्ट किया गया।

कारवाई की भनक लगने पर आरोपी मौके से भाग गया। अज्ञात के खिलाफ मामला दर्ज किया गया। प्रहारीकारी विनोद कुमार सहू ने बताया कि गांव 29 एच एरिया में शराब माफिया सक्रिय होने की सूचना आ रही थी। इस दौरान गांव के निकट एच माइजर नहर के किनारे मिला 800 लीटर लाहन नष्ट किया गया। वहीं एक जगह चालू भट्टी के साथ 52 लीटर हथकढ़ शराब भी बरामद की गई। कारवाई में सिपाही राजपाल लखेसर, बजरंग लाल, दीपक कुमार व पवन यादव आदि जाब्ता साथ रहा।

भादरा, (कासं)। गोगामेड़ी से श्री राष्ट्रीय राजपूत करणी सेना के राष्ट्रीय अध्यक्ष रहे सुखदेव सिंह गोगामेड़ी की पत्नी और श्री राष्ट्रीय राजपूत करणी सेना की कार्यवाहक अध्यक्ष शीला शेखावत ने न्याय यात्रा शुरू की। गांव गोगामेड़ी से सुबह 12 बजे शुरू हुई न्याय यात्रा को गोगामेड़ी पुलिस ने थाने के आगे रोक दिया। गुस्साए समाज के लोगों ने थाने के सामने मुख्य सड़क पर धरना शुरू कर दिया।

पुलिस ने समझाइश का प्रयास किया लेकिन न्याय यात्रा आगे रवाना हो गई। सुखदेव सिंह गोगामेड़ी की पत्नी शीला कंवर ने आरोप लगाया कि सरकार अपने वादे से मुकर गई है। उन्होंने जयपुर में सीएम हाउस के

- गोगामेड़ी की पत्नी शीला कंवर ने भाजपा सरकार पर वादा खिलाफी का आरोप लगाते हुए मांगें पूरी नहीं करने का आरोप लगाया

सामने जौहर करने की चेतावनी दी है। दिवंगत सुखदेव सिंह गोगामेड़ी की हत्या के मामले में पूर्व घोषित न्याय यात्रा गांव 5 जौजीपुर से सुखदेव सिंह गोगामेड़ी की समाधि स्थल से सुबह 11 बजे शुरू हुई। दिवंगत सुखदेव सिंह

गोगामेड़ी को न्याय दिलाने के लिए जयपुर तक पैदल न्याय यात्रा शुरू की गई है। न्याय यात्रा के करीबन 13 दिनों में जयपुर पहुंचने की सूचना है। शीला शेखावत ने राज्य की भाजपा सरकार पर वादा खिलाफी का आरोप लगाते हुए कहा कि तब भाजपा के कद्दावर नेता राजेन्द्र राठौड़ सहित भाजपा के अनेक नेताओं की मध्यस्थता में राज्य सरकार ने उनकी सभी 11 सूत्री मांगों पर लिखित में सहमति दी थी। परन्तु अब उनके परिवार को सुल्हा और एनआईए से जांच करवाने के अलावा कोई मांग पूरी नहीं की है। शीला ने कहा कि वह उस समय मध्यस्थता कर रहे नेताओं से भी मिली नहीं है। परन्तु अन्य मांगों को लेकर उन्होंने कोई भरोसा नहीं दिलाया।

## मोटे अनाज और उनसे बने उत्पादों को खानपान में लाने की जरूरत : देवनानी

बीकानेर, (कासं)। विधानसभा अध्यक्ष वासुदेव देवनानी ने कहा कि मोटे अनाज और उनसे बने उत्पादों को एक बार फिर खानपान की मुख्यधारा में लाने की जरूरत है। श्री अनन्य स्वास्थ्य के लिए बेहद लाभदायक होते हैं।

विधानसभा अध्यक्ष देवनानी ने सोमवार को स्वामी केशवनांद राजस्थान कृषि विश्वविद्यालय में भारतीय कृषि अनुसंधान परिषद द्वारा प्रायोजित शीतकालीन प्रशिक्षण कार्यक्रम में मुख्य अतिथि के रूप में बोलते हुए यह बात कही। विश्वविद्यालय के मानव संसाधन विकास निदेशालय में चल रहे प्रशिक्षण कार्यक्रम में विधानसभा अध्यक्ष ने कहा कि मोटा खाओ, मोटा पहनो की कहावत को फिर से साकार करने की जरूरत है।

उन्होंने चिंता जताते हुए कि उत्पादन बढ़ाने की होड़ में आज गेहूं आदि के उत्पादन में अत्यधिक



कृषि विश्वविद्यालय में शीतकालीन प्रशिक्षण कार्यक्रम को विधानसभा अध्यक्ष वासुदेव देवनानी ने सम्बोधित किया।

रासायनिक उर्वरक और खाद का अंधाधुंध उपयोग किया जा रहा है। इससे कैसर जैसी बीमारियों का खतरा

बढ़ गया है। इसके मद्देनजर हमें श्री अन्न की ओर अप्रसर होने की जरूरत है। देवनानी ने कृषि वैज्ञानिकों का

आह्वान करते हुए कहा कि वे प्रयोगशालाओं तक सीमित ना रहें। इनके अनुसंधान गांव के अंतिम छोर पर

- देवनानी ने कृषि वैज्ञानिकों से कहा कि वे प्रयोगशालाओं तक सीमित ना रहें

बैटे किसान और मजदूर की आवश्यकताओं को पूरा करेंगे, तभी इनकी सार्थकता होगी। खाजुवाला विधायक डॉ. विश्वनाथ मेघवाल ने कहा कि श्री अनन्य के सेवन से ब्लड प्रेशर और शुगर दोनों नियंत्रित रहते हैं। राज्य सरकार मोटे अनाज का उत्पादन बढ़ाने के लिए कटिबद्ध है। इससे किसानों को भी आर्थिक संवल मिलेगा। डॉ. विमला डुकवाल ने बताया कि बाजार आधारित पारिस्थितिकी तंत्र को मजबूत करना विषय पर चल शीतकालीन प्रशिक्षण कार्यक्रम में 11 राज्यों के 25 वैज्ञानिक हिस्सा ले रहे हैं।

## ‘विश्व को योग व प्राकृतिक चिकित्सा भारत की देन’

बीकानेर, (कासं)। प्राकृतिक चिकित्सा एवं योग केन्द्र में सोमवार को भामाशाह सम्मान समारोह आयोजित किया गया। इसमें शिक्षा मंत्री मदन दिलावर और खाद्य एवं नागरिक आपूर्ति मंत्री सुमित गोदारा ने शिरकत की।

इस अवसर पर शिक्षा और पंचायती राज मंत्री मदन दिलावर ने कहा कि योग और प्राकृतिक चिकित्सा, विश्व को भारत की देन रही है। प्राकृतिक चिकित्सा पद्धति के विकास में भामाशाहों का योगदान सराहनीय है। दिलावर ने कहा कि आज पूरी दुनियां योग के महत्व को स्वीकार कर रही है। योग के माध्यम से असाध्य रोगों को ठीक किया गया है।

वर्तमान जीवन शैली में हमें नेचुरोपैथी की तरफ एक बार फिर देखने की आवश्यकता है। भामाशाहों के योगदान की सराहना करते हुए खाद्य मंत्री सुमित गोदारा ने कहा कि विज्ञान और एलोपैथी चिकित्सा के नए-नए



शिक्षा मंत्री मदन दिलावर ( बाएं ) ने प्राकृतिक चिकित्सा एवं योग केन्द्र बीकानेर में भामाशाहों को सम्मानित किया।

अनुसंधानों के जाबजूद नेचुरोपैथी और अग्रवाल, भुवनेश पुरोहित का सम्मान योग के महत्व को कम नहीं आंका जा किया गया। सकार। इस अवसर पर योग केन्द्र के बीकानेर (पश्चिम) विधायक विकास करने में सहयोग करने के लिए जेटानंद व्यास ने कहा कि हमारी भामाशाह द्वारका प्रसाद पंचसिधिया, संस्कृति में सदैव योग का महत्वपूर्ण सीताराम भांभू, भरत ठोलिया, पवन स्थान रहा है।